

Nde nga be kan ke be fa be wun man'n .

Ka naan cen nga be bó Zezi waka'n su'n w'a ju'n, nn be boboli sran ya kpanngban, annze akpi kpanngban Zerizalemu lb, ye atrekpa'n, ke be boboli Zezi waka'n su'n, be boboli sran akpiakpi kpanngban. ɔ maan, nan ke be boboli sran kun waka'n su'n i ngunmin ti ɔ. Like ng'ɔ yoli maan sran sɔ'n yoli i lie ngunmin'n, ye le bian ng'ɔ o waka'n su cen sɔ'n nun'n.

Aunmuan'n nun'n, ndenngan tɔli. Sran kpanngban kpa mɔ be bali Zerizalemu kb'n su lb'n, be o le, afin Dele cen'n w'a ju. Se é kwlá sé'n, afue'n i ble sɔ'n nun'n, ninngem be kwla yo kekle kpa Zerizalemu lb. Sran tete'm be akunndan bule wafa kun m'ɔ bo sin yia'n, ɔ o le m'ɔ di junman cen sɔ'n nun ɔn. Nglemun kwlaa'n, kpenngben'm be dili junman ke sran mɔ be bo sran'm be fanngan'n sa. Be o sran'm be nun, be kpan se ke: "Bobo i waka'n su! Bobo i waka'n su!" Sran kpanngban kpa'm be kwlaa be fali be wun wlali nun.Cen sɔ'n nun'n, Rɔmu sonja'm be niannin be wun su kpa. Be dun mmua wunnin ke Zuifu kpanngban kpa ke ngale sa'm be kacili sa keklekle mun, ɔ maan be niannin be wun kpa.

Sanngɛ sien'n, i agualie su'n, be boboli Zezi waka'n su. ɔ yo ke ndenngan wie'm be tɔli kan sa, sanngɛ sien'n, sa abonuan wie'm be su bo i bo sakpa. Sran fi kwlá femɛn i sa'n siemɛn i su kpa, sanngɛ sa kun o le m'ɔ ti abonuan ɔn, ɔ ti ke like kun su wlanwlan wlu ɔ wun sa, kpekun a siman like sɔ'n. A kwlá wunmɛn i wle kpa. Kannze bɔbɔ lika'n w'a san kpa'n, sanngɛ nglemun nun dɔ 12:00 su'n, lika'n w'a yo ble; nan aosin wafa nga ke aunmuan te kun tɔ cen'n nun'n, mɔ e si i'n, i ngunmin ye e wun i ɔ, afin ɔ te kpaja kan, sanngɛ ɔ ti aosin kpa. ɔ ti aosin wafa nga amun kwla wun i wle sa ngben'n. ɔ ti ke kongue afien'n sa, ke lika'n ti mlanwa mɔ anglo'n w'a fiteman'n, a kwlá wunman nzraama mun, kpekun a nin kb'n i kannin'm be afien'n ti nun. Ke a wun sran'n i sa'n ɔ prun le bɔbɔ'n, ɔ yo kekle man wɔ sakpa. ɔ ti aosin sɔ'n nglemun nun.

ɔ ti aosin m'ɔ ti kekle kpa'n i wafa nga ɔ ce kan'n, ɔ kwla wun i'n, m'ɔ ti tete kpa'n, ɔ ce kan'n, ɔ kwla fa lalie kpe i nun'n. ɔ ti aosin wafa ng'ɔ yo maan anunman'm be kɔ be ko jran'n. Aosin wafa ng'ɔ yo maan sonja'm be kpaja kannin'n naan b'a wun like'n, ye ɔ o le ɔ. ɔ ti aosin wafa ng'ɔ sinman ndende ke aosin i nunnunle'n sa'n. Sanngɛ ɔ yoli ke ɔ celi tititi sa, ɔ dili dɔ nsan aosin mlɔnmlɔn. Ninngem be timan ngben, be ti abonuan, be ti srole like ye be yo sro bɔbɔ.

Sanngɛ like ng'ɔ bo e nuan dɔ nsan sɔ'm be su'n, ye le wafa nga jasin fe'n i klefue'm be tinuntinun be kan sa nga be juli Zezi i men dile dɔ kasien'm be nun'n, be nde kpe kan'n. Kou'n *Biblu'n nun nde'n* mɔ F. LaGard Smith yili i afue kpanngban ye'n, ɔ le wafa klanman kpa kun m'ɔ fa jasin fe'n i su nde fanunfanun'm be sie i likawle naan b'a kanngan nun ke nde kunngba sa ɔ. "Ke ɔ fe i dɔ nsien su lele m'ɔ fá jú dɔ nsien su'n, aosin tɔli men'n su. Ke ɔ fá jú dɔ nsien su'n, Zezi kpannin kekle kpa seli ke: 'Eloi, Eloi, lama sabaktani?' i bo'n ye le ke: '?Min Nanmien, min Nanmien, ngue ti ye a yacili min-ɔn?' Ke be nga be jinjin le'n be nun wie'm be tili nde sɔ'n, be seli ke: "ɔ su fle Eli.' . Nzue'n kun min.' Be nun kun ka le wanndili ko fali sponji kun. ɔ fali vinegri gueli i nun, kpekun ɔ fa sieli waka kun su, kpekun ɔ fa mannin Zezi ke ɔ nɔn. Ye be nga be ka le'n be seli ke: 'Sien'n, maan e nian se Eli bá naan ɔ dé i o.' Ke Zezi nɔnnin nzan'n, ɔ seli ke: 'W'a wie.' Zezi kpannin kekle kpa ke: 'Min Si, n fa min wawe'n n wla ɔ sa nun.' Ke ɔ kannin sɔ'n, ɔ kotoli i ti ase, kpekun ɔ feli i nguan'n mannin.

"Ƙe ɔ́ yó sɔ́n, Nanmien sua'n i nun tannin'n kpeli nɔɔn, ɔ fe i nglo lo lele ɔ fa ju i bo lo, asie'n kejeli, yɔbuɛ'm be kpeli nun, ndia'm be tikeli, sran kpanngban mɔ be wuli'n, be fuen'm be cennin nguan, be fin ndia'm be nun fiteli. ke be wunnin asie'n i kejele'n nin sa kwlaa nga be juli'n, sre kunnin be, kpekun be yiyili nun ke: 'Nanwle, Nanmien i Wa'n ye ɔ o le ɔ.'

Bla wie'm be o mmua lo be nian, be nun wie yele Mari m'ɔ fin Magdala'n, nin Mari m'ɔ ti Zaki nin Zozefu'n be nin'n, ɔ nin Salome. Galile lo'n, bla sɔ'm be suli i su ye be niennin i ninngem be lika. Bla kpanngban wie mun ekun mɔ be nin i be clo Zerizalemu'n, be o le wie. Ke swran kwlaa nga be yiali be nian sa sɔ'n, be wuun sa sɔ'n, be kɔli be wue'n, nan ba o. Sannge be kwlaa nga be si Zezi'n, ɔ nin bla nga be suli i su Galile lo'n, be jinjin mmua lo be su nian sa kwlaa ɔ mun.

Zezi i men dile do kasien nsan'm be nun'n, ke ɔ fe i midi su lele m'ɔ fa ju nɔɔsua nun do 3 su'n, nde nga Zezi kannin'n, ɔ ti kaan kpa, sannge nde ng'ɔ kannin'n, ɔ ti cinnjin kpa. Nde kasien nga Zezi kannin'n yele ke: "Min Si, n fa min .**wawe**." Nde klikli ng'ɔ kannin'n yele nde mma "Baba." Nanwle, nde sɔ'n ti fe kpa. Sa kekle sɔ'm be kwlaa nun'n, ɔ nin ka naan w'a ju bobo'n, e wun ke Zezi nin i Si be koko yale kpe sunman. Sua ba ng'ɔ o nglo lo'n nin Zetsemene fie'n be afien lika wie'n, Zezi seli ke: "Baba, do'n w'a ju." Sannge maan e sie wafa ng'ɔ fleli Nanmien'n i nzolie: "Baba, do'n w'a ju."

I lika ng'ɔ o le'n, ɔ srɛli ke "Baba, nan min klun sa, sannge ɔ klun sa." Ke be boboli i waka'n su'n, ɔ seli ke: "Min Si, yaci ce be, afin be siman like nga be yo'n." Ke ɔ fa e sa te mun k'ɔn, ɔ seli ke: "Min Nanmien, min Nanmien, ngue ti ye a yacili min ɔ?" I agualie su'n, ka naan w'a wu'n, ɔ seli ke: "Baba, n fa min wawe'n n wla ɔ sa nun."

Sa kwlaa sɔ'm be nun'n, kannze sa'm be ti se'n, sannge Zezi nin i Si b'a yaciman yale le. ɔ su sre i Si, ɔ nin i Si be koko yale, ɔ nin i Si be o nun, ye ɔ nin i be o nun. Se nan ble kpe kan ɔ mɔ Nanmien kpeli i sin Zezi su'n, mɔ Zezi kpannin nde sɔ'm be su'n, ɔ seli ke: "Min Nanmien, min Nanmien, ngue ti ye a yacili min ɔ?" Zezi nin i Si be afien'n w'a saciman le.

Ke Zezi sa'n, ɔ faman like kpanngban naan w'a fa e jin w'a sie i atin'n su cen kun annze le mocue kun annze w'a tra su, w'a faman e jin w'a siemen i Sie'n su, w'a faman e jin w'a siemen i wafa nga Nanmien yra e su'n su. E wla fi su ke e srɛ ke "Nanmien, n yo ɔ mo ke a niannin min lika" annze "Nanmien, n yo ɔ mo ke a yoli min men dile'n nun like sɔ'n ti." E akunndan'n sanngan ndende ɔ, sannge nan Zezi ɔ. Kannze sa'm be ti se'n, sannge Zezi nin i Si be kokoli yale titi.

Kpekun Zezi seli ke: "Min Si, ɔ sa nun..." Do blu-nin-nɔɔn nga be sinnin le'n nun'n, Zezi o sran ufle nga be yoli i sa te'n be sa nun. Be kpeli i jinma'n, be boli i jrun'n, be kpeli i komien'n nin i wunnen'n be nun tete kpa kpekun be fali ovie tinnin kun be fa tinnin i ti'n su, kpekun be feli i jrun'n be wleli i nun. Be yoli i sa te dan kpa. Sannge sien'n, i agualie su'n, ɔ o i Si sa nun. ɔ nunman be nga be yoli i sa te'n be sa nun kun, sannge ɔ sa nun ye n fa min wawe'n n wla ɔ sa nun ɔn, Baba. Nanmien i sa ng'ɔ klo sran'n, ɔ cloli i nun sien'n lika nga lika ng'ɔ jran kekle'n, ɔ nin fonvole'n, ɔ nin sran'm be sɔle'n nun'n. N kwla bumen i ke ble wie o le mɔ atreka'n, be kle e yale annze be yo e sa te .

annze e ngunmin annze sa kwlaa nga be to e su'n. Sannge ke e si ke e kwla tran Nanmien i sa nun'n, naan nan be nga be yó e sa te'n be sa nun'n, annze e bɔbɔ e sa nun bɔbɔ'n, i so'n fonvo e.

Zezi seli ekun ke: "N di." "Baba, n fa min wawe'n n wla ɔ sa nun." Anien klikli nun'n, nde mma "commit," i bo'n yele ke be fa sika be sie annze be fa sie i sin. Yele ke, sran fi w'a demen i nguan'n Zezi i sa nun. ɔ kannin nde so'n ka naan b'a bo i waka'n su bɔbɔ. ɔ seli ke: "N fa min nguan'n n man. Sran fi faman min nguan'n min sa nun." Zezi feli i bɔbɔ i nguan'n mannin amun nin min ti. Zezi yoli like kwlaa nga Sie'n seli i ke ɔ yo'n. 'Ewoli.' Zezi w'a kaci e sa te'm be ti te, ɔ ti te ng'ɔ ti te'n. Zezi w'a kaci like nga Nanmien kundɛ ke men'n nunfue'm be sa te'm be yo naan Nanmien w'a faman e wun'n. ɔ wieli Zezi feli i wun mannin ke ɔ sie e osu. (1 Zan 2:1-2).

Nanwle, be kwla yiyi nun ke nga sa:

1. E le nde kun – e ti sa te yofue mo be bu e fo ke e kun e'n .
2. ɔ le ajale kun – te kun m'ɔ leman fo'n, m'ɔ leman sa te'n, ɔ fata ke be yi .
3. I bo'n yele ke – Zezi feli i bɔbɔ i nguan m'ɔ leman sa te fi'n mannin, ɔ yili i bɔbɔ i mmoja'n, kpekun ɔ dili Nanmien i nde'n su ke be siesie be afien.

Zezi seli ke: "Baba, n fa min wawe'n n wla ɔ sa nun." I afue kɔe ya blu ka naan w'a ju'n, Davidi kannin nde kunngba'n sannge ɔ sreli nde kun ekun ke "N fa min wawe'n n wla ɔ sa nun, Anannganman, Nanmien m'ɔ ti nanwlefue'n, de min." (Jue Mun 31:5) ɔ ti nde mo be kan ke be fa be wun man. I so ye Zezi yoli i asie'n su wa men dile ble kwlaa nun ɔn. ɔ lafili Nanmien su, ye ɔ feli i nguan'n mannin naan w'a fe i wun w'a man Nanmien Kpli. Zezi lafili su kpa ke sran cenle nin aprunpan'n be su minnde i.

ɔ wieli. ɔ yoli ninngɛ kwlaa nga Nanmien seli i ke ɔ yo'n. Be tuali e sa te'n i kale'n i kwlaa. Zezi m'ɔ ti te mo e yili'n, ɔ yoli maan e nin Nanmien e afien'n sacili. Atrɛkpa'n, sien'n, e kwla wun nde nga Zan kannin'n i wle kpa ke "Nanmien kloli men'n lele ɔ feli i Wa kunngba ce'n mannin naan sran kwlaa ng'ɔ lafi i su'n, w'a mlinman, sannge ɔ pan anannganman nguan."

ɔ fata ke e yo so. ɔ fata ke e tra e awlen. ɔ fata ke e fa e nguan'n e wle i sa nun. "Annze amun siman ke e kwlaa nga be yoli e batɛmun Klist Zezi nun'n, be yoli e batɛmun ke e wuli'n sa? Be boboli sran laa'n waka'n su nin i naan sa te'n i wunnen'n w'a wie, naan y'a yoman sa te'n i kanga kun, afin sran kwlaa ng'ɔ wuli'n, sa te'n w'a pan i ti. (Romfue Mun 6:3-8) Asa ekun'n, ɔ fata ke e fa e jin e sie i like su naan e nanti seiin. "I so'n ti'n, ke mo lalofue kpanngban so'm be bo sin yia e'n ti'n, maan e wla like kwlaa ng'ɔ tanndan e prun'n, ɔ nin sa te ng'ɔ to e su ndendɛ'n be ase, ye maan e jran kekle e wanndi wanndile nga be sieli e'n su. Nanmien i famien bia'n i sa fama su'n, amun bu sran ng'ɔ treli i awlen kekle so'm be nun'n i akunndan.

Sa te yofue'm be tanndan amun prun, naan amun a feman, ye amun wla w'a boman amun wun.' (Ebre Mun 12:13) Aklunye abonuan #1256 Steve Flatt, Marsi i le 31, 1996